

பிப்ரவரி - 22

TNPSC துளிகள்

- ❖ இந்திய வம்சாவளியைச் சேர்ந்த ரிஷி சுனக் என்பவர் ஐக்கிய இராஜ்ஜியத்தின் பிரதமரான போரிஸ் ஜான்சன் அவர்களால் அந்நாட்டின் நிதி அமைச்சராக நியமிக்கப்பட்டுள்ளார்.
 - ரிஷி சுனக் என்பவர் இன்போசிஸ் நிறுவனத்தின் இணை நிறுவனரான நாராயண மூர்த்தியின் மருமகன் ஆவார்.
- ❖ 5 வயது நிரம்பிய வில்வித்தை உலக சாம்பியனான சஞ்சனா (தமிழ்நாடு) என்ற சிறுமிக்கு கௌரவ டாக்டர் பட்டம் வழங்கப்பட்டுள்ளது.
 - கௌரவ டாக்டர் பட்டம் பெற்ற மிகவும் இளம் வயது நபர் இவராவார்.
- ❖ அமெரிக்காவின் செயின்ட் லூயிஸில் நடைபெற்ற கெய்ரன்ஸ் கோப்பை செஸ் போட்டியில் இந்தியாவைச் சேர்ந்த கொனேரு ஹம்பி வெற்றி பெற்றுள்ளார்.
- ❖ முதலாவது தனித்து இயங்கக்கூடிய "மனித விமான" நிகழ்ச்சியானது துபாயில் நடைபெற்றது.
 - ஜெட்மேன் வின்ஸ் ரெஃபெட் என்பவர் புறப்பட்டு, 30 வினாடிகளில் சராசரியாக 130 கடல் மைல்கள் வேகத்தில் 1000 மீட்டர் உயரத்தை எட்டினார்.
- ❖ டிசி அமைப்பிற்கான (DC Circuit) அமெரிக்க மேல்முறையீட்டு நீதிமன்றத்தின் தலைமை நீதிபதியாக நியமிக்கப்பட்ட முதலாவது இந்திய - அமெரிக்கர் என்ற பெருமையை ஸ்ரீ சீனிவாசன் பெற்றுள்ளார்.
 - அமெரிக்க உச்ச நீதிமன்றத்திற்கு அடுத்ததாக இருக்கும் இந்த டிசி அமைப்பானது மிகவும் சக்தி மிக்க அமைப்பாகக் கருதப்படுகின்றது.

தேசியச் செய்திகள்

பெண் ராணுவ அதிகாரிகள் நிரந்தர ஆணையத்திற்கு தகுதியானவர்கள் - இந்திய உச்ச நீதிமன்றத் தீர்ப்பு

- ❖ சமீபத்தில், ஒரு முக்கிய தீர்ப்பில், இந்திய உச்ச நீதிமன்றமானது ஆண் ராணுவ அதிகாரிகளுக்கு இணையாக பெண் ராணுவ அதிகாரிகளுக்கும் நிரந்தர ஆணையத்தை வழங்க வேண்டும் என்ற 2010 ஆம் ஆண்டின் தில்லி உயர் நீதிமன்ற உத்தரவை உறுதி செய்துள்ளது.
- ❖ பெண் ராணுவ அதிகாரிகள் போர் அல்லாத பகுதிகளில் கட்டுப்பாட்டகப் பதவிகளுக்குத் தகுதி உடையவர்களாவர்.
- ❖ பெண் அதிகாரிகள் தங்களது ஆண் சகாக்களைப் போன்றே தகுதியின் அடிப்படையில் கர்னல் மற்றும் அதற்கு மேற்பட்ட பதவிக்கு உயர் முடியும்.
- ❖ இந்தத் தீர்ப்பானது இந்திய அரசியலமைப்பில் சமத்துவத்திற்கான உரிமையை உறுதி செய்துள்ளது.

பின்னணி:

- ❖ இராணுவத்தில் பெண் அதிகாரிகளைச் சேர்த்தலானது 1992 ஆம் ஆண்டில் தொடங்கியது.
- ❖ பெண்கள் சிறப்பு நுழைவுத் திட்டத்தின் (WSES - Women Special Entry Scheme) கீழ் தேர்ந்தெடுக்கப்பட்ட சில பகுதிகளில் (துறைகளில்) பெண்கள் ஐந்து ஆண்டுகளுக்கு



நியமிக்கப்பட்டனர்.

- ❖ 2006 ஆம் ஆண்டில், WSES ஆனது குறுகிய காலப் பணி ஆணையத் திட்டத்தால் (SSC - Short Service Commission) மாற்றப்பட்டது.
- ❖ இந்தத் திட்டத்தின் கீழ், பெண்கள் 10 ஆண்டுகள் வரை இராணுவத்தில் நியமிக்கப் பட்டனர். இவர்களுக்கு 14 (10 + 4) ஆண்டுகள் வரை பணி நீட்டிப்பு வழங்க முடியும்.
- ❖ எனவே, பெண் அதிகாரிகள் எந்தவொரு கட்டுப்பாட்டை நியமனத்திலும் இருந்து விலக்கி வைக்கப்பட்டனர். மேலும் ஒரு அதிகாரியாக 20 ஆண்டுகள் சேவை செய்த பின்னர் மட்டுமே தொடங்கும் அரசு ஓய்வூதியத்திற்கு இவர்களால் தகுதி பெற முடியவில்லை.

மத்திய நிர்வாக தீர்ப்பாயத்தின் கீழ் லடாக் மற்றும் ஜம்மு காஷ்மீர்

- ❖ லடாக் மற்றும் ஜம்மு காஷ்மீர் ஆகிய ஒன்றியப் பிரதேசங்கள் மத்திய நிர்வாக தீர்ப்பாயத்தின் (Central Administrative Tribunal - CAT) கீழ் கொண்டு வரப்பட உள்ளன.
- ❖ இந்த அறிவிப்பானது புது தில்லியில் நடைபெற்ற இந்தத் தீர்ப்பாயத்தின் வருடாந்திர மாநாட்டில் வெளியிடப் பட்டுள்ளது.
- ❖ ஜம்மு காஷ்மீர் ஒன்றியப் பிரதேசத்திற்கு பிரத்தியேகமாக ஒரு மத்திய நிர்வாக தீர்ப்பாயம் அமைக்கும் வரை, சண்டிகர் தீர்ப்பாய அமர்வானது ஜம்மு காஷ்மீர் மற்றும் லடாக் ஆகிய ஒன்றியப் பிரதேசங்களுக்கு தீர்ப்பாயமாகச் செயல்பட இருக்கின்றது.

CATன் கூறுகள்


- ❖ இது பொதுப் பணிகளுக்குத் தேவையான நபர்களைத் தேர்வு செய்தல் (ஆட்சேர்ப்பு) அல்லது அந்த நபர்களின் பணி தொடர்பாக எழும் பிரச்சினைகளைத் தீர்ப்பதில் கவனம் செலுத்துகின்றது.
- ❖ CATன் விதிகள் பிரிவு 323 - Aல் சேர்க்கப்பட்டுள்ளன.
- ❖ CATன் விதிகளானது ஆயுதப் படைகள், உச்ச நீதிமன்ற ஊழியர்கள், துணை ராணுவப் படையைச் சேர்ந்தவர்கள் மற்றும் செயலகங்களின் பணியாளர்கள் ஆகியோருக்குப் பொருந்தாது.

பிரதமர் மோடியின் வாரணாசிப் பயணம்

- ❖ பிரதமர் மோடி ஜங்கம்வாடி மடத்திற்குச் சென்று, 19 மொழிகளில் மொழி பெயர்க்கப்பட்ட 'ஸ்ரீ சித்தாந்த சிகாமணி கிரந்த்' என்ற பதிப்பை வெளியிட்டுள்ளார்.
- ❖ இவர் 'ஸ்ரீ சித்தாந்த சிகாமணி கிரந்த்' என்ற கைபேசிச் செயலியையும் தொடங்கி உள்ளார்.
- ❖ இவர் தீன்தயாள் உபாத்யாயா குறித்த நினைவுச் சின்னத்தைத் தேசத்திற்கு அர்ப்பணித்தார். மேலும் இவர் ராஷ்டிரிய சுயம்சேவக் சங்கத்தின் (Rashtriya Swayam sewak Sangh - RSS) சிந்தனையாளரான தீன்தயாள் உபாத்யாயாவின் 63 அடி உயர சிலையையும் திறந்து வைத்தார்.
- ❖ இவர் பின்வரும் திட்டங்கள் உட்பட 36 வளர்ச்சித் திட்டங்களை தொடங்கி வைத்தார். அவையாவன:
 - 430 படுக்கைகள் கொண்ட உயர்தரச் சிகிச்சையளிக்கும் சிறப்பு அரசு மருத்துவமனை மற்றும்
 - பனாரஸ் இந்துப் பல்கலைக்கழகத்தில் (Banaras Hindu University - BHU) 74

படுக்கைகள் கொண்ட மனநல மருத்துவமனை.

- ❖ இந்த உயர்தர சிகிச்சையளிக்கும் சிறப்பு அரசு மருத்துவமனையானது ஏழு அண்டை மாநிலங்கள் மற்றும் நேபாளத்தைச் சேர்ந்த சுமார் 200 மில்லியன் மக்களுக்கு சேவை செய்ய இருக்கின்றது.
- ❖ காசி மகாகல் விரைவு ரயில் எனப் பெயரிடப்பட்ட இந்தியாவின் மூன்றாவது தனியார் ரயிலையும் இவர் கொடியசைத்துத் துவக்கி வைத்தார்.
- ❖ இந்த ரயிலானது வாரணாசி, உஜ்ஜைன் மற்றும் ஓம்காரேஷ்வர் ஆகியவற்றின் மூன்று "ஜோதிர்லிங்க யாத்ரீக மையங்களை" இணைக்க இருக்கின்றது.



PMFBYன் 4வது தேசிய மாநாடு - உதய்ப்பூர்

- ❖ பிரதான் மந்திரி பசல் பீமா யோஜனாவின் (Pradhan Mantri Fasal Bima yojana - PMFBY) நான்காவது தேசிய மாநாடானது ராஜஸ்தானின் உதய்ப்பூரில் நடைபெற்றது.
- ❖ இந்த மாநாடானது மத்திய வேளாண் மற்றும் விவசாயிகள் நல அமைச்சகத்தால் ஏற்பாடு செய்யப்பட்டது.
- ❖ இந்த மாநாட்டில் 140க்கும் மேற்பட்ட உறுப்பினர்கள் கலந்து கொண்டனர்.
- ❖ இந்த மாநாட்டில் நபார்டு (தேசிய வேளாண் மற்றும் கிராமப்புற வளர்ச்சி வங்கி), ரிசர்வ் வங்கி, காப்பீட்டு நிறுவனங்கள் ஆகியவற்றைச் சேர்ந்த உறுப்பினர்கள் கலந்து கொண்டனர்.

தேசிய நிலத்தடி நீர் மேலாண்மை மேம்பாட்டுத் திட்டம்


- ❖ நிலத்தடி நீர் நிறுவனங்களை வலுப்படுத்துவதை நோக்கமாகக் கொண்ட தேசியத் திட்டத்தை ஆதரிப்பதற்காக உலக வங்கியும் இந்திய அரசும் இணைந்து கடன் ஒப்பந்தம் ஒன்றில் கையெழுத்திட்டுள்ளன.
- ❖ தேசிய நிலத்தடி நீர் மேலாண்மை மேம்பாட்டுத் திட்டமானது உத்தரப் பிரதேசம், மத்தியப் பிரதேசம், ராஜஸ்தான், குஜராத், மகாராஷ்டிரா, கர்நாடகா மற்றும் ஹரியானா ஆகிய மாநிலங்களில் செயல்படுத்தப்பட உள்ளது.
- ❖ இது மத்திய அரசால் நிதியுதவி அளிக்கப்படும் ஒரு திட்டமாகும்.
- ❖ இத்திட்டத்தின் கீழ் உலக வங்கியானது நிலத்தடி நீரை நீடித்த முறையில் நிர்வகிப்பதற்காக ரூ. 6,000 கோடியை வழங்க இருக்கின்றது.
- ❖ இந்தத் திட்டமானது மத்திய ஜல் சக்தித் துறை அமைச்சகத்தால் செயல்படுத்தப்

படுகின்றது.

சர்வதேசச் செய்திகள்

சாலைப் பாதுகாப்பிற்கான "சாலை விபத்துகளற்ற அணுகுமுறை" (Vision Zero approach)

- ❖ சுவீடனின் ஸ்டாக்ஹோமில் இரண்டு நாட்கள் நடைபெற்ற சாலைப் பாதுகாப்பு குறித்த உலகளாவிய அமைச்சர்களுக்கிடையேயான மாநாட்டில் "சாலை விபத்துகளற்ற அணுகுமுறையானது" அதிக அளவிலான கவனத்தையும் பாராட்டையும் பெற்றுள்ளது.
- ❖ சாலை விபத்துகளினால் எந்தவொரு நபரும் கொல்லப்படக் கூடாது அல்லது வாழ்நாள் முழுவதும் காயமடையக் கூடாது என்பதே இத்திட்டத்தின் நோக்கமாகும்.
- ❖ "சாலை விபத்துகளற்ற அணுகுமுறை" என்ற கருத்தாக்கமானது சுவீடன் நாடாளுமன்றத்தினால் 1997 ஆம் ஆண்டில் முடிவு செய்யப்பட்டது.
- ❖ இந்த அணுகுமுறையால் சுவீடன் நாடானது சாலை இறப்புகளை பாதிக்கக் குறைத்துள்ளது.



விளையாட்டுச் செய்திகள்

லாரியஸ் விளையாட்டு விருதுகள் 2020

- ❖ லாரியஸ் விளையாட்டின் சிறந்த தருணத்திற்கான விருதை (2000-2020) சச்சின் டெண்டுல்கர் வென்றுள்ளார்.
- ❖ 'சக வீரர்களின் தோள்களினால் சுமந்துச் செல்லப்படுதல்' என்ற தலைப்பு கொண்ட சச்சின் டெண்டுல்கரின் புகைப்படத்திற்கு 2020 ஆம் ஆண்டின் லாரியஸ் விளையாட்டு விருதானது வழங்கப் பட்டுள்ளது.
- ❖ சச்சின் டெண்டுல்கரை இந்திய அணியினர் தோள்களில் சுமந்து செல்லும்

புகைப்படத்தை "சிறந்த விளையாட்டு தருணத்திற்கான விருதுக்காக" தேர்வுக் குழுவினர் தேர்வு செய்தனர்.



- ❖ லாரியஸ் உலக விளையாட்டு விருதுகள் என்பது விளையாட்டு உலகில் சிறந்து விளங்கும் தனிநபர்களையும் அணிகளையும் கௌரவிக்கும் வருடாந்திர விருது வழங்கும் ஒரு விழாவாகும்.
- ❖ இது 1999 ஆம் ஆண்டில் "லாரியஸ் ஸ்போர்ட் ஃபார் குட் ஃபவுண்டேஷனல்" நிறுவப்பட்டது.
- ❖ இந்த நிகழ்வானது ஜெர்மனியின் பெர்லினில் நடைபெற்றது.

ஆண்டு	விளையாட்டு வீரர்	விளையாட்டு வீராங்கனை	அணி	திருப்புமுனை	மீண்டும் எழுச்சி பெறுதல்	மாற்றுத் திறன்	செயல்பாடு	சிறந்த தருணம்
2020	லூயிஸ் ஹாமில்டன் & லியோனல் மெஸ்ஸி	சிடமோன் பைல்ஸ்	தென்னாப்பிரிக்கா தேசிய ரக்பி யூனியன் அணி	ஏகன் பெர்னல்	சோபியா ஃப்ளோர்ஷ்	ஓக்ஸானா மாஸ்டர்ஸ்	சோலிகிம்	சச்சின் டெண்டுல்கர்



முக்கிய தினங்கள்

உலக சமூக நீதி தினம் - பிப்ரவரி 20

- ❖ பாலின சமத்துவம், பழங்குடியின மக்கள் மற்றும் புலம்பெயர்ந்தோரின் உரிமைகளை மேம்படுத்துவதற்காக உலக சமூக நீதி தினமானது அனுசரிக்கப் படுகின்றது.
- ❖ இந்த ஆண்டின் கருப்பொருள் "சமூக நீதியை அடைவதற்காக ஏற்றத்தாழ்வுகளின் இடைவெளியைத் தடுப்பது" என்பதாகும்.
- ❖ 2008 ஆம் ஆண்டு செப்டம்பர் அன்று, பொதுச் சபையானது பிப்ரவரி 20 ஆம் தேதியை ஆண்டுதோறும் உலக சமூக நீதி தினமாகக் கொண்டாடப்படும் என்று அறிவித்தது.
- ❖ முதலாவது உலக சமூக நீதி தினமானது 2009 ஆம் ஆண்டு பிப்ரவரி 20 அன்று அனுசரிக்கப் பட்டது.

மிசோரம் மற்றும் அருணாச்சலப் பிரதேசத்தின் மாநில தினம் - பிப்ரவரி 20

- ❖ 1987 ஆம் ஆண்டு பிப்ரவரி 20 அன்று, மிசோரம் மற்றும் அருணாச்சலப் பிரதேசம் ஆகியவை முறையே இந்திய ஒன்றியத்தின் 23 மற்றும் 24வது மாநிலங்களாக (புதிய 2 மாநிலங்கள்) உருவாகியுள்ளன.

மிசோரம்

- ❖ வடகிழக்கு மறுசீரமைப்புச் சட்டம், 1972 ஆனது அமல்படுத்தப்பட்டதன் மூலம் மிசோரமானது ஒரு ஒன்றியப் பிரதேசமாக மாறியுள்ளது.
- ❖ மிசோரம் மாநிலச் சட்டம், 1986 ஆல் மிசோரத்திற்கு மாநில உரிமை வழங்கப் பட்டுள்ளது.
- ❖ தலைநகரம்: அய்ஸ்வால்
- ❖ பாலின விகிதம்: 1000 ஆண்களுக்கு 975 பெண்கள் (தேசிய அளவு: 943/1000)
- ❖ கல்வியறிவு: 91.58% (தேசிய அளவில்: 74.04%)
- ❖ மிசோரம் மாநிலமானது தனது சர்வதேச எல்லையை மியான்மர் மற்றும் வங்க தேசத்துடன் பகிர்ந்து கொள்கின்றது.
- ❖ இந்தியாவின் வனங்களின் நிலை குறித்த அறிக்கை - 2019ன் படி, மிசோரம்

மாநிலமானது தனது மொத்தப் புவியியல் பரப்பளவில் 85.4 சதவீதம் என்ற அளவில் அதிகப்பட்ச வனப்பகுதியைக் கொண்டுள்ளது.

அருணாச்சலப் பிரதேசம்

- ❖ இந்தப் பகுதியானது 1972 ஆம் ஆண்டில் அருணாச்சலப் பிரதேசத்தின் ஒன்றியப் பிரதேசமாக மேம்படுத்தப்பட்டது.
- ❖ அருணாச்சலப் பிரதேசத்திற்கு 1986 ஆம் ஆண்டின் அருணாச்சலப் பிரதேச மாநிலச் சட்டத்தினால் 1987 ஆம் ஆண்டில் மாநில உரிமை வழங்கப்பட்டது.
- ❖ தலைநகரம்: இட்டாநகர்
- ❖ பாலின விகிதம்: 1000 ஆண்களுக்கு 938 பெண்கள் (தேசிய அளவு: 943/1000)
- ❖ கல்வியறிவு: 65.38% (தேசிய அளவில்: 74.04%)
- ❖ அருணாச்சலப் பிரதேசமானது பூடான், சீனா மற்றும் மியான்மருடன் சர்வதேச எல்லையைப் பகிர்ந்து கொள்கின்றது.
- ❖ இது வடகிழக்கு பிராந்தியத்தில் மிகப் பெரிய மாநிலப் பகுதியாக விளங்குகின்றது. இது அசாம் மாநிலத்தை விடவும் பெரியதாக உள்ளது.



Statehood Day of Mizoram and Arunachal Pradesh

February 20

